

था। अब मंदिर का निर्माण पूरा होने पर पीएम इसी मंच से निर्माण पूरा होने की घोषणा कर पुरे विश्व को संदेश देंगे। डॉ मिश्र ने बताया कि मंदिर में बचा, फिनिशिंग का काम भी अंतिम चरण में चल रहा है। वीआईपी के लिए लगी लिफ्ट संचालन शुरू हो गया है। दो अन्य सीनियर सिटीजन व मंदिर स्टाफ की लिफ्ट्स को लगाने का काम चल रहा है। उन्होंने बताया कि मंदिर ट्रस्ट परिसर में साफ सफाई सिटींग प्लान, लाइटिंग व फूलों की सजावट, आदि के प्लान को अंतिम रूप देकर काम करवाया जा रहा है।

श्री गुरु तेग बहादुर जी के 350वें शहीदी वर्ष पर शहीदी यात्रा का गुरुग्राम में जगह-जगह पुष्पवर्षा से स्वागत

पंज प्यारो की अगुवाई में शहर के प्रमुख स्थानों के लिए यात्रा हुई रवाना

संवाददाता
गुरुग्राम। श्री गुरु तेग बहादुर जी के 350वें शहीदी वर्ष के उपलक्ष्य में निकाली जा रही शहीदी यात्रा का शनिवार को गुरुग्राम में बेहद श्रद्धा और उत्साह के साथ स्वागत किया गया। शहरभर में विभिन्न स्थानों पर संगत ने पुष्पवर्षा कर यात्रा का अभिनंदन किया। शनिवार को भाजपा जिला अध्यक्ष सर्वप्रिय त्यागी ने पंज प्यारों की अगुवाई में यात्रा को डीएलएफ फेज-1 स्थित गुरुद्वारा श्री गुरु सिंह सभा से विधिवत रवाना किया। गुरु तेग बहादुर जी के जीवन, शिक्षाओं और सर्वोच्च बलिदान को दर्शाती यह शहीदी यात्रा शहर के आस्था का प्रतीक बनी हुई है। गुरुग्राम की सिख संगत ने रास्ते भर श्रद्धा के साथ स्वागत किया और बड़ी संख्या में उपस्थित होकर आशीर्वाद लिया। उल्लेखनीय है कि शुक्रवार शाम हरियाणा के उडोग एवं वाणिज्य मंत्री राव नरबीर सिंह भी

यात्रा के गुरुग्राम आगमन पर उपस्थित रहे और उन्होंने श्रद्धापूर्ण

गुरुद्वारा श्री गुरु सिंह सभा से साउथ सिटी-1 के लिए प्रस्थान कर सेक्टर

गुजरते हुए यह ऐतिहासिक यात्रा 25 नवंबर को कुरुक्षेत्र पहुंची, जहां



स्वागत करते हुए आशीर्वाद प्राप्त किया। इस दौरान यात्रा के निर्धारित रुट में विभिन्न स्थानों पर श्रद्धालुओं ने लंगर लगा कर प्रसाद भी वितरित किया। शनिवार को शहीदी यात्रा

39 से होती हुई सेक्टर 46 पहुंची, जहां इसका रात्रि विश्राम निर्धारित है। 16 नवंबर की सुबह करीब साढ़े नौ बजे यह यात्रा रेवाड़ी जिले के लिए आगे बढ़ेगी। विभिन्न जिलों से

राज्य स्तरीय भव्य सामान समारोह का आयोजन किया जाएगा। इस अवसर पर हरियाणा सिख गुरुद्वारा प्रबंधक कमेट्री के सदस्य सहित अन्य पदाधिकारी मौजूद रहे।

25 सोसायटी में 80-90 प्रतिशत रेन वाटर हार्वेस्टिंग सिस्टम बनाने के बाद निष्क्रिय हो गए: डी.एस. ठेसी

हाउसिंग सोसायटीज को इस कार्य के लिए 31 दिसंबर तक का दिया गया समय

-69 आरडब्ल्यूए के साथ जिला प्रशासन तथा जीएमडीए की वर्कशॉप

संवाददाता
गुरुग्राम। जल संरक्षण की दिशा में बड़ी पहल करते हुए जिला प्रशासन गुरुग्राम तथा गुरुग्राम महानगर विकास प्राधिकरण (जीएमडीए) के संयुक्त तत्वाधान में शनिवार को सेक्टर-49 स्थित डीएवी स्कूल के सभागार में रेन वाटर हार्वेस्टिंग एवं रिचार्ज सिस्टम पर वर्कशॉप का आयोजन किया गया। वर्कशॉप में 69 हाउसिंग

सोसायटीज के आरडब्ल्यूए प्रतिनिधियों एवं डेवलपर्स ने सक्रिय सहभागिता दर्ज कराई। वर्कशॉप की अध्यक्षता जीएमडीए के प्रधान सलाहकार डी.एस. ठेसी ने की, जबकि डीसी अजय कुमार भी विशेष रूप से मौजूद रहे। कार्यक्रम के संचालन में मॉडरेटर के रूप में डीटीपी नोडल अधिकारी आर.एस. बाठ की महत्वपूर्ण भूमिका रही। वर्कशॉप को संबोधित करते हुए डी.एस. ठेसी ने कहा कि जीएमडीए द्वारा शहर की 69 प्रमुख हाउसिंग सोसायटियों को चिन्हित कर विशेष रूप से इस वर्कशॉप में आमंत्रित किया गया। उन्होंने कहा कि पूर्व में हरियाणा अर्बन डेवलपमेंट अथॉरिटी(अब एचएएस्वीपी) ने 500 गज से बड़े प्लॉट पर रेन वाटर हार्वेस्टिंग

अनिवार्य किया था, परन्तु आज की परिस्थिति में मल्टी-स्टोरी सोसायटियां कहीं अधिक बड़े क्षेत्र

और अधिक जनसंख्या को प्रभावित करती हैं। ऐसे में यदि चुनिंदा 70 सोसायटियां प्रभावी सिस्टम चलाएं

तो यह 14,000 से अधिक प्लॉट्स के बराबर सकारात्मक प्रभाव पैदा करता है। ठेसी ने कहा कि दो माह

पहले 25 सोसायटियों के रैंडम निरीक्षण में यह सामने आया कि 80-90 प्रतिशत रेन वाटर हार्वेस्टिंग स्ट्रक्चर सिर्फ निर्माण के समय बनाए गए। बाद में उनका रखरखाव नहीं हुआ, जिससे वे लगभग निष्क्रिय स्थिति में पहुंच गए। उन्होंने कहा कि यह स्थिति गंभीर है। उन्होंने सभी आरडब्ल्यूए और डेवलपर्स से कहा कि आगे 4-6 हफ्तों में अपनी सोसायटी में मौजूद सभी स्ट्रक्चर्स का निरीक्षण कर उन्हें ठीक करवाया जाए, और 31 दिसंबर तक लिखित प्रमाण दिया जाए कि सिस्टम पूरी तरह कार्यशील है। उन्होंने नोडल अधिकारी आर एस बाठ को निर्देश दिए कि वे 31 दिसंबर के उपरांत 10 से 15 सोसाइटीज में यह चेक करें कि उनके यहां वाटर हार्वेस्टिंग सिस्टम कार्यशील है कि नहीं। उन्होंने

यह भी निर्देश दिए कि आज की वर्कशॉप में जो भी सोसाइटीज या आरडब्ल्यूए अनुपस्थित हैं, उनके यहां इसकी विशेष जांच की जाए। **जल संरक्षण अब विकल्प नहीं अनिवार्यता बन चुका है:** **अजय कुमार** डीसी अजय कुमार ने वर्कशॉप में कहा कि गुरुग्राम जैसे तेजी से विकसित होते शहर में जल संरक्षण अब विकल्प नहीं, बल्कि अनिवार्यता बन चुका है। उन्होंने कहा कि बारिश के बढ़ते पैटर्न, तीव्र वर्षा की घटनाओं और लगातार गिरते भूजल स्तर के चलते हमें बड़े प्रोजेक्ट्स के साथ-साथ स्थानीय स्तर पर भी अन्य समाधान अपनाने होंगे। डीसी ने बताया कि शहर में कई स्थानों पर एक घंटे में 40 मिमी से अधिक वर्षा दर्ज की गई, जबकि हमारे मौजूदा

ड्रेनेज स्ट्रक्चर 15-20 मिमी प्रति घंटे की क्षमता के हिसाब से बने हैं। ऐसे में जलभराव की समस्या स्वाभाविक है। इसलिए हर सोसायटी में प्रभावी रिचार्ज स्ट्रक्चर अनिवार्य हैं, ताकि कम से कम 30-40 प्रतिशत पानी जमीन में लौट सके और जलभराव के साथ-साथ जलसंकट दोनों चुनौतियों का समाधान हो सके। डीसी अजय कुमार ने आगे कहा कि केवल सरकारी प्रयास पर्याप्त नहीं हैं; आरडब्ल्यूए, डेवलपर्स, विशेषज्ञ संस्थाओं और प्रशासन को मिलकर एक कैपेन मोड में कार्य करना होगा। उन्होंने बताया कि कई बड़ी सोसायटियों में अच्छी वर्षा जल संचयन प्रणालियां पहले से मौजूद हैं, जिनसे सीखकर अन्य क्षेत्रों में भी मॉडल विकसित किए जा सकते हैं।

आध्यात्मिकता ही अंदर का खालीपन भरती है: मेजर जनरल गोपाल वर्मा

सुरक्षा बलों के लिए तीन दिवसीय स्व-सशक्तिकरण कार्यक्रम का शुभारम्भ

संवाददाता
गुरुग्राम। ब्रह्माकुमारीज के बोड्डाकला स्थित ओम शांति ट्रेडिंट सेंटर में सुरक्षा बलों के लिए तीन दिवसीय स्व-सशक्तिकरण कार्यक्रम का शुभारम्भ हुआ। जिसमें भारतीय सेना एवं सुरक्षा बलों के अधिकारियों ने भाग लिया। कार्यक्रम का आयोजन सेक्टर एंवायरमेंट फॉर मैनेजिंग चैलेंजेस विषय पर हुआ। कार्यक्रम के उद्घाटन सत्र में भारतीय सेना में सेवारत मेजर जनरल गोपाल वर्मा ने अपने विचार रखे। उन्होंने कहा कि शारीरिक रूप से सक्षम होने के बाद भी व्यक्ति अपने को कमजोर महसूस करता है। जिसका मूल कारण आंतरिक शक्ति की कमी है। बाहर से तो हर कोई अपने को भर रहा है। लेकिन अंदर खालीपन बढ़ रहा है। आध्यात्मिकता हमें भीतर से जागृत करती है। आध्यात्मिकता जीवन में संतुलन लाती है। भारतीय रक्षा लेखा सेवा की पूर्व सीजीडीए देविका रघुवंशी ने कहा कि काफी समय से वो राजयोग का अभ्यास कर रही हैं। अपना अनुभव साझा करते हुए उन्होंने कहा

कि राजयोग से उनके जीवन में अद्भुत परिवर्तन हुआ। उन्होंने कहा कि बिना आत्मबल के जीवन में खुशहाली नहीं आ सकती। भारतीय नौसेना के सेवानिवृत्त वाइस एडमिरल

होते हैं। सीमा सड़क संगठन के अतिरिक्त महानिदेशक हरेन्द्र कुमार ने कहा कि आध्यात्मिकता ही वो शक्ति है, जो सकारात्मक सोच पैदा करती है। उन्होंने कहा कि आत्मबल बढ़ाने

अपने आशीर्वाचन प्रदान किए। उन्होंने कहा कि किसी भी समस्या की अपसली शुरुआत हमारे मन से होती है। बाहरी दुनिया का प्रभाव मन की शक्ति को कमजोर कर देता है।

छिपा है। जन्म से ही कोई महान नहीं होता, बल्कि व्यक्ति के गुण उसको महान बना देते हैं। कार्यक्रम की शुरुआत भारतीय नौसेना के कैप्टन शिव सिंह ने संस्थान के सुरक्षा प्रभाग द्वारा की जा रही सेवाओं की जानकारी देकर की। उन्होंने कहा कि कार्यक्रम का उद्देश्य सुरक्षा बलों का आंतरिक सशक्तिकरण करना है। जिससे कि वो आने वाली चुनौतियों का सामना कर सकें। मुंबई से आई बीके दीपा ने सबको राजयोग का अभ्यास कराया। दीप प्रज्वलित कर कार्यक्रम का शुभारम्भ हुआ। मंच संचालन भारतीय सेना के सेवानिवृत्त कर्नल बीसी सती ने किया। कार्यक्रम में सुरक्षा बलों के 20 संगठनों से 400 से भी अधिक अधिकारियों ने भाग लिया। जिसमें प्रमुख रूप से भारतीय थल सेना, नौसेना, वायु सेना, कोस्ट गार्ड, सीआरपीएफ, बीएसएफ, सीआईएसएफ, आरपीएफ, आईटीबीपी, एसएसबी, एनडीआरएफ, बीआरओ, दिल्ली, हरियाणा, तेलंगाना, महाराष्ट्र, उत्तर प्रदेश एवं चंडीगढ़ पुलिस सम्मिलित हुईं।

जनजातीय गौरव दिवस के रूप में मनाई भगवान बिरसा मुंडा की जयंती

जिलेभर के स्कूलों में जागरूकता कार्यक्रम आयोजित किए

संवाददाता
गुरुग्राम। हरियाणा सरकार द्वारा भगवान बिरसा मुंडा की 150वीं जयंती एवं जनजातीय गौरव दिवस के उपलक्ष्य में विद्यालयों में शनिवार को जागरूकता पखवाड़े आयोजित किए गए। जिला के समस्त विद्यालयों में जागरूकता पखवाड़े के अंतर्गत भगवान बिरसा मुंडा के जीवन पर आधारित निबंध लेखन सहित अन्य प्रतियोगिताएं करवाई गईं। जिला शिक्षा अधिकारी इंदु बोक्न ने कहा कि भगवान बिरसा मुंडा एक महान योद्धा होने के साथ-साथ समाज सुधारक भी थे। उन्होंने आदिवासी समाज में जागृति लाने का कार्य किया। समाज के समस्त लोगों को प्रकृति से प्रेम करने की अलख भी जगाई। विद्यार्थियों को संत और वीर-महपुरुषों के दिखाए मार्ग पर चलते हुए उनके विचारों का जीवन में अनुसरण करना चाहिए। उन्होंने विद्यार्थियों से कहा कि हमें भी पर्यावरण संरक्षण के लिए अधिक से अधिक पौधे लगाने होंगे और प्रकृति

के दोहन को रोकना होगा।जिला शिक्षा अधिकारी ने बताया कि विद्यालयों में आयोजित कार्यक्रमों में विद्यार्थियों

प्रतिभागिता दर्ज की। विद्यालयों में सांस्कृतिक और पर्यावरण संरक्षण पर आधारित कार्यक्रमों का आयोजन भी

द्वारा प्रकृति प्रेमी आदिवासी समाज में जागरूकता की अलख जगाने वाले भगवान बिरसा मुंडा की जीवन पर आधारित निबंध लेखन, भाषण व कविता आदि प्रतियोगिताएं करवाई गईं, जिनमें विद्यार्थियों ने बड़-चढ़कर

किया गया। विद्यार्थियों को जीवन में अधिक से अधिक पौधे लगाकर उनकी देखभाल करने की जिम्मेदारी निभाने के लिए प्रेरित किया गया। इस अवसर पर विद्यालयों में सहभाग का आयोजन भी किया गया।

लायंस पब्लिक स्कूल में अंतर्विद्यालयी प्रतियोगिताओं में छात्रों ने दिखाई प्रतिभा

33 स्कूलों के 220 बच्चों ने अलग-अलग प्रतियोगिताओं में लिया भाग

विद्यालय के चेयरमैन लायन के.एस. ढाका ने विद्यार्थियों की प्रतिभा को सराहा

संवाददाता
गुरुग्राम। लायंस पब्लिक स्कूल सेक्टर-10ए में शनिवार को अंतर्विद्यालयी प्रतियोगिता स्वीडन रंग-2025 अभ्युदय-इंडिया इनोवेशन इंडिया लीड्स का भव्य आयोजन किया गया। विभिन्न स्तरों पर आयोजित की जाने वाली इन प्रतियोगिताओं में गुरुग्राम के 33 स्कूलों के 220 बच्चों ने उत्साहपूर्वक भाग लिया। कार्यक्रम का शुभारंभ लायन तहरुण वाधवा ने सभी प्रतिभागियों के प्रयासों की सराहना की। उन्हें आशीर्वाचन कहे। इस अवसर पर अन्य कई सम्मानित सदस्य उपस्थित रहे। गुप-ए की

परिणाम घोषित किए गए। विद्यालय के प्रबंधक राजीव कुमार ने बताया कि विद्यालय के चेयरमैन लायन के.एस. ढाका, पूर्व

प्रतियोगिता कॉस्मिक आर्ट वॉयज में कक्षा पहली व दूसरी के बच्चों ने भाग लिया। इसमें डीपीएस सेक्टर-45 की टीम विजेता रही। शैलाम

तथा नीरज कपूर रहें। गुप-बी की प्रतियोगिता योग शक्ति संगम में कक्षा तीसरी से पांचवीं तक के बच्चों ने भाग लिया। इसमें एमिटी इंटरनेशनल

चेयरमैन लायन एच.एल. डंग, कोषाध्यक्ष लायन तहरुण वाधवा ने सभी प्रतिभागियों के प्रयासों की सराहना की। उन्हें आशीर्वाचन कहे। इस अवसर पर अन्य कई सम्मानित सदस्य उपस्थित रहे। गुप-ए की

हिल्स इंटरनेशन स्कूल सेक्टर-43 की टीम प्रथम उपविजेता, लॉर्ड जीएस स्कूल विजय पार्क एवं लायंस पब्लिक स्कूल सेक्टर-102 की टीम उपविजेता-2 रही। इस प्रतियोगिता की निर्णायिका रेणु वर्मा

स्कूल सेक्टर-43 की टीम विजेता रहें। एसडी मेमोरियल सीनियर सेकेंडरी स्कूल सेक्टर-11 उपविजेता-1, डीएवी पब्लिक स्कूल सेक्टर-10 की टीम उपविजेता-2 रही। इस प्रतियोगिता के निर्णायक

लक्ष्मण सिंह तथा योगेश कुमार रहे। गुप सी की प्रतियोगिता काव्य अभिनय कक्षा छठी से आठवीं तक

की हुई। इसमें रमन मुंजाल विद्या मंदिर सिधारवाली की टीम विजेता रही। सेंटर जेविअर हाई स्कूल

सेक्टर-49 की टीम उपविजेता-1 व डीपीएस सेक्टर-45 की टीम उपविजेता-2 रही। इस प्रतियोगिता

कक्षा नौवीं व दसवीं के विद्यार्थियों के बीच कराई गई। इसमें सीसीए स्कूल सेक्टर-4 विजेता, ज्ञान देवी सीनियर

संचालक क्रेडल सलूशन से जुड़े अरिंदम भट्टाचार्य रहे। गुप-ई की स्टार्ट अप सागा कक्षा 11वीं व बारहवीं के विद्यार्थियों के बीच हुई। इसमें ब्लू बेल्स मॉडल स्कूल सेक्टर-4 की टीम विजेता रही। अमेरिकन मॉन्टेसरी पब्लिक स्कूल डीएलएफ फेज-2 की टीम उपविजेता-1 व शैलाम हिल्स इंटरनेशनल स्कूल सेक्टर-43 की टीम उपविजेता-2 रही। प्रतियोगिता के निर्णायक ऋषिभा अशिली तथा निर्णायिका सुमन यादव रहे। लायन पी.एन. खन्ना मेमोरियल प्रश्नोत्तरी प्रतियोगिता में सीसीए स्कूल सेक्टर-4 की टीम विजेता रही। एमिटी इंटरनेशनल स्कूल सेक्टर-43 की टीम उपविजेता व डीपीएस स्कूल सेक्टर-45 की टीम ओवरऑल विजेता रही। विजेताओं को

आईसीएल फिनकॉर्प का नया एनसीडी इश्यू 17 नवंबर से खुलेगा

नई दिल्ली आईसीएल फिनकॉर्प ने अपने नए सुरक्षित रिडीमेबल नॉन-कन्वर्टिबल डिबेंचर (एनसीडी) का सार्वजनिक इश्यू 17 नवंबर को खुलेगा और 28 नवंबर तक खोला जाएगा है। कंपनी के अनुसार यह निवेशकों के लिए एक सुरक्षित और आकर्षक विकल्प है। कंपनी ने बताया कि इस इश्यू से जुटाई गई राशि का उपयोग विकास पहलों और सेवाओं की गुणवत्ता बढ़ाने में किया जाएगा। आईसीएल फिनकॉर्प पिछले 34 वर्षों से वित्तीय सेवाओं में सक्रिय है और 10 राज्यों में अपनी उपस्थिति दर्ज कर चुकी है। कंपनी गोल्ड लोन, हायर परचेज लोन और बिजनेस लोन जैसी सेवाएं प्रदान करती है। हाल ही में उसने बीएसई-सूचीबद्ध एनबीएफसी सलेम इरोड इन्वेस्टमेंट्स का अधिग्रहण किया। समूह यात्रा, फैशन, डायग्नोस्टिक्स और धर्मार्थ कार्यों में भी सक्रिय है और भारतीय रिजर्व बैंक के मानकों का पालन करता है।

एसबीआई बंद कर रहा एमकेश सेवा, डिजिटल विकल्पों पर जोर



मुंबई स्टेट बैंक ऑफ इंडिया (एसबीआई) अपनी एमकेश सेवा बंद कर रहा है। एमकेश फीचर ग्राहकों को मोबाइल नंबर या ईमेल से तुरंत पैसे भेजने की सुविधा देता था। इसके तहत प्राप्तकर्ता को एक सुरक्षित लिंक और आठ अंकों का पासकोड मिलता था, जिससे राशि किसी भी बैंक खाते में ट्रांसफर की जा सकती थी। यह सुविधा छोटे और त्वरित लेनदेन के लिए बेहद उपयोगी मानी जाती थी। एसबीआई ने घोषणा की है कि 30 नवंबर के बाद एमकेश सेवा बंद हो जाएगी। बैंक का कहना है कि यह पुरानी तकनीक पर आधारित थी, जबकि आज के डिजिटल विकल्प जैसे यूपीआई, आईएमपीएस, एनईएफटी और आरटीजीएस ज्यादा तेज, सुरक्षित और भरोसेमंद हैं।

मारुति ने ग्रेड विटारा एसयूवी की 39,000 से ज्यादा गाड़ियां वापस बुलाई

रि कॉल का मुख्य कारण स्पीडोमीटर असेंबली में संभावित तकनीकी दोष

मुंबई देश की प्रमुख ऑटोमोबाइल कंपनी मारुति सुजुकी इंडिया लिमिटेड ने अपनी लोकप्रिय मिड-साइज एसयूवी ग्रेड विटारा की लगभग 39,506 यूनिट्स को रि कॉल करने का निर्णय लिया है। कंपनी ने बताया कि ये वाहन 9 दिसंबर 2024 से 29 अप्रैल 2025 के बीच बनाए हुए थे। रि कॉल का मुख्य कारण स्पीडोमीटर असेंबली में संभावित तकनीकी दोष है, जिसके चलते फ्यूल लेवल इंडिकेटर और चेतावनी लाइट सही ढंग से काम नहीं कर पा रही हैं। मारुति सुजुकी का कहना है कि प्रभावित ग्राहकों से कंपनी सीधे संपर्क करेगी और उन्हें अपने अधिकृत सर्विस सेंटर पर वाहन लाने के लिए निर्देश दिया जाएगा। जांच के दौरान यदि समस्या पाई जाती है, तो स्पीडोमीटर पार्ट को मुफ्त में बदल दिया जाएगा। इस पूरी प्रक्रिया के दौरान ग्राहकों से कोई शुल्क नहीं लिया जाएगा। ग्रेड विटारा ने बिक्री के मामले में शानदार प्रदर्शन किया है। लॉन्च के सिर्फ 32 महीनों में इसने 3 लाख यूनिट्स की बिक्री को पार कर लिया, जो इसे मारुति की सबसे तेजी से बिकने वाली मिड-साइज एसयूवी बनाता है।

आईसीएल फिनकॉर्प का नया एनसीडी इश्यू 17 नवंबर से खुलेगा

नई दिल्ली आईसीएल फिनकॉर्प ने अपने नए सुरक्षित रिडीमेबल नॉन-कन्वर्टिबल डिबेंचर (एनसीडी) का सार्वजनिक इश्यू 17 नवंबर को खुलेगा और 28 नवंबर तक खोला जाएगा है। कंपनी के अनुसार यह निवेशकों के लिए एक सुरक्षित और आकर्षक विकल्प है। कंपनी ने बताया कि इस इश्यू से जुटाई गई राशि का उपयोग विकास पहलों और सेवाओं की गुणवत्ता बढ़ाने में किया जाएगा। आईसीएल फिनकॉर्प पिछले 34 वर्षों से वित्तीय सेवाओं में सक्रिय है और 10 राज्यों में अपनी उपस्थिति दर्ज कर चुकी है। कंपनी गोल्ड लोन, हायर परचेज लोन और बिजनेस लोन जैसी सेवाएं प्रदान करती है। हाल ही में उसने बीएसई-सूचीबद्ध एनबीएफसी सलेम इरोड इन्वेस्टमेंट्स का अधिग्रहण किया। समूह यात्रा, फैशन, डायग्नोस्टिक्स और धर्मार्थ कार्यों में भी सक्रिय है और भारतीय रिजर्व बैंक के मानकों का पालन करता है।

केंद्र ने स्वास्थ्य बीमा में सुधार के लिए उठाए कदम

नेशनल हेल्थ क्लेम एक्सचेंज में तेजी लाने के दिए निर्देश

नई दिल्ली

केंद्र सरकार ने इंश्योरेंस कंपनियों और अस्पतालों से नेशनल हेल्थ क्लेम एक्सचेंज (एनएचसीई) में तेजी से शामिल होने को कहा है।

यह कदम स्वास्थ्य सेवाओं को किफायती और सभी के लिए सुलभ बनाने के उद्देश्य से उठाया गया है। वित्तीय सेवा विभाग के सचिव एम. नागराजू ने हाल ही में आयोजित बैठक में इस दिशा में आवश्यक कदम उठाने पर जोर दिया। बैठक में स्टैंडर्ड ट्रीटमेंट प्रोटोकॉल तैयार करने और निर्बाध कैशलेस क्लेम प्रोसेसिंग लागू

करने पर चर्चा हुई। सचिव ने कहा कि सभी इंश्योरेंस कंपनियों के पास स्टैंडर्ड हॉस्पिटल पैनेल नियम होने चाहिए, जिससे पॉलिसीहोल्डर्स लगातार कैशलेस इलाज का लाभ उठा सकें। इससे अस्पताल प्रशासन पर दबाव कम होगा और संचालन सरल बनेगा। बैठक में स्वास्थ्य क्षेत्र में बढ़ती मेडिकल महंगाई और प्रीमियम लागत जैसे मुद्दों पर विचार-विमर्श किया गया।

सचिव ने कहा कि लागत नियंत्रण और मानकीकरण के माध्यम से हॉस्पिटल और इंश्योरेंस कंपनियों के बीच सहयोग बढ़ाने की आवश्यकता है, ताकि



पारदर्शिता और दक्षता के साथ पॉलिसीहोल्डर्स को बेहतर मूल्य मिल सके। बैठक में जनरल इंश्योरेंस काउंसिल, एसोसिएशन ऑफ हेल्थकेयर प्रोवाइडर्स इन इंडिया, मैक्स हेल्थकेयर, फोर्टिस हेल्थकेयर, अपोलो हॉस्पिटल्स के

प्रतिनिधि और इंश्योरेंस कंपनियों के प्रमुख शामिल थे। प्रमुख प्रतिभागियों में इंद्रजीत सिंह, डॉ. सुनीता रेड्डी, शिवकुमार पट्टाभिरामन, अभय सोई, डॉ. गिरधर जे. ज्ञानी, कृष्ण रामचंद्रन और अमिताभ जैन शामिल थे।

आरबीआई ने निर्यातकों के लिए विदेशी मुद्रा नियमों में राहत दी

निर्यात आय देश में लाने की समय सीमा 9 महीने से बढ़ाकर 15 महीने की

नई दिल्ली

भारतीय रिजर्व बैंक (आरबीआई) ने निर्यातकों की सुविधा के लिए अपनी निर्यात आय देश में लाने की समय सीमा 9 महीने से बढ़ाकर 15 महीने कर दी है। यह फैसला अमेरिकी बाजार में बढ़े हुए शुल्क और निर्यातकों की वित्तीय समस्याओं को ध्यान में रखते हुए लिया गया है। अब निर्यातक अपनी कमाई को अधिक समय तक सुरक्षित रूप से देश में ला सकेंगे। आरबीआई ने अग्रिम विनियम, 2025 कहा जाएगा। अगस्त से भुगतान मिलने पर माल के निर्यात की अवधि अमेरिका ने भारत से आने वाले सामानों पर भी बढ़ाकर 1 साल से 3 साल कर दी है।

इससे निर्यातकों को विदेशी खरीदारों को लंबी क्रेडिट अवधि देने की सुविधा मिलेगी और नकदी का प्रबंधन आसान होगा। इस बदलाव को विदेशी मुद्रा प्रबंधन (वस्तुओं और सेवाओं का निर्यात) विनियम, 2025 कहा जाएगा। अगस्त से अमेरिका ने भारत से आने वाले सामानों पर 50 फीसदी का भारी शुल्क लगाया था, जिससे



निर्यातकों को चुनौतियों का सामना करना पड़ा। भारतीय निर्यातकों के महासंघ ने आरबीआई के फैसले का स्वागत किया।

पूर्वोत्तर को बुनियादी ढांचे, निवेश, कौशल विकास में मिल रही प्राथमिकता:सीतारमण

पूर्वोत्तर में राजमार्गों, हवाई अड्डों, डिजिटल नेटवर्क और लॉजिस्टिक्स में हो रहा है तेजी से सुधार

कोहिमा

केन्द्रीय वित्त एवं कॉरपोरेट मामलों की मंत्री निर्मला सीतारमण ने कोहिमा स्थित राष्ट्रीय इलेक्ट्रॉनिक्स एवं सूचना प्रौद्योगिकी संस्थान (एनआईईएलआईटी) में छात्रों और युवा पेशेवरों से बातचीत के दौरान कहा कि केंद्र सरकार पूर्वोत्तर क्षेत्र को बुनियादी ढांचा, निवेश, कौशल विकास और डिजिटल विस्तार के मामले में

सर्वोच्च प्राथमिकता दे रही है। उन्होंने बताया कि ‘एक्ट ईस्ट’ नीति के तहत इस क्षेत्र को विकास, निवेश और कौशल में केंद्र में रखा गया है। मंत्री ने कहा कि पूर्वोत्तर में राजमार्गों, हवाई अड्डों, डिजिटल नेटवर्क और लॉजिस्टिक्स में तेजी से सुधार हो रहा है। उन्होंने डिजिटल क्षमताओं में वृद्धि को भी रेखांकित किया और छात्रों की एआई व रोबोटिक्स जैसी उभरती तकनीकों में रुचि की सराहना की। उन्होंने क्षेत्र की

दक्षिण-पूर्व एशिया के साथ बेहतर जुड़ाव में अहम भूमिका पर भी प्रकाश डाला। महिलाओं के वित्तीय सशक्तिकरण पर सवाल के जवाब में सीतारमण ने कहा कि भारतीय महिलाएं पारंपरिक रूप से घरेलू वित्त का प्रबंधन करती रही हैं, और अब आधुनिक अवसर उन्हें मजबूत आर्थिक स्वतंत्रता देते हैं। उन्होंने युवाओं को पैसे का



नियंत्रण और प्रबंधन करने की सलाह दी। इसके अलावा, महिला उद्यमियों के लिए जमानत मुक्त ऋण, उच्च ब्याज दर वाले बचत खाते और पीएम वात्सल्य जैसी योजनाओं का परिचय दिया।

सेंसेक्स और निफ्टी ने उतार-चढ़ावों के बावजूद मजबूती बनाए रखी

वैश्विक संकेत और विदेशी पूंजी प्रवाह ने शेयर बाजार पर महत्वपूर्ण प्रभाव डाला

मुंबई

पिछले हफ्ते भारतीय शेयर बाजार उतार-चढ़ाव देखा गया। सप्ताह की शुरुआत कुछ नकारात्मक सत्रों के बाद तेजी के साथ हुई, लेकिन वैश्विक और घरेलू घटनाओं ने बाजार की चाल को लगातार प्रभावित किया। टैरिफ युद्ध, जियोपॉलिटिकल तनाव और सुस्त अर्निंग ग्रोथ जैसी चिंताओं के बावजूद, एशियाई बाजारों में सकारात्मक रुख और ब्लू-चिप शेयरों में लिवाली ने बाजार को मजबूती दी।

सोमवार को सेंसेक्स 267.74 अंक बढ़कर 83,484.02 पर खुला और अंत में 83,535.35 पर बंद हुआ। निफ्टी ने भी 84.90 अंक की बढ़त के साथ 25,577.20 पर खुलकर 25,574.35 पर बंद किया।

विशेषज्ञों ने कहा कि ताजा विदेशी पूंजी प्रवाह ने निवेशकों के मनोबल को मजबूती दी। मंगलवार को शुरुआत में सेंसेक्स और निफ्टी गिरावट के साथ खुले, लेकिन अंत में तेजी लौट आई। सेंसेक्स ने 335.97 अंक की तेजी के साथ 83,871.32 पर और निफ्टी ने 120.60 अंक की बढ़त के साथ 25,694.95 पर सप्ताह का मध्यवर्ती कारोबार समाप्त किया। इस दिन बड़ी कंपनियों के शेयरों में खरीदारी ने बाजार को समर्थन दिया। बुधवार को मजबूत वैश्विक संकेतों के बीच बाजार ने शानदार प्रदर्शन किया। सेंसेक्स 595.19 अंक की बढ़त के साथ 84,466.51 पर और निफ्टी 180.85 अंक की उछाल के साथ 25,875.80 पर बंद हुआ। रिलायंस इंडस्ट्रीज, इंफोसिस और भारती एयरटेल



जैसी प्रमुख कंपनियों में लिवाली ने इस तेजी में अहम भूमिका निभाई। गुरुवार और शुक्रवार को बाजार में अस्थिरता दिखाई। गुरुवार को सेंसेक्स 12.16 अंक और निफ्टी 3.35 अंक की मामूली बढ़त के साथ बंद हुए। शुक्रवार को कमजोर वैश्विक संकेतों और बिहार चुनाव से पहले की आशंकाओं के चलते बाजार में शुरुआती गिरावट देखने को मिली, लेकिन अंत में सेंसेक्स

84,562.78 और निफ्टी 25,910.05 पर स्थिर हुआ। सप्ताह के समग्र रूझान को देखें तो बाजार ने कई उतार-चढ़ावों के बावजूद मजबूती बनाए रखी। विदेशी निवेश, ब्लू-चिप शेयरों की खरीदारी और वैश्विक संकेतक बाजार के प्रमुख प्रेरक रहे। निवेशकों को अगले सप्ताह भी वैश्विक घटनाओं और घरेलू कारकों पर नजर बनाए रखने की सलाह दी जा रही है।

बॉल कॉरपोरेशन उत्पादन बढ़ाने छह करोड़ डॉलर का निवेश करेगी

नई दिल्ली अमेरिकी कंपनी बॉल कॉरपोरेशन, जो पर्यावरण अनुकूल एल्यूमीनियम पैकेजिंग समाधान प्रदान करती है, आंध्र प्रदेश के श्री सिटी स्थित अपने संयंत्र की उत्पादन क्षमता बढ़ाने के लिए 6 करोड़ अमेरिकी



डॉलर (लगभग 532.5 करोड़ रुपये) का निवेश करेगी। कंपनी ने इस निवेश को एशिया के तेजी से बढ़ते उपभोक्ता बाजार में बढ़ती मांग को पूरा करने और क्षेत्रीय अपूर्ति श्रृंखला को मजबूत करने की अपनी दीर्घकालिक प्रतिबद्धता बताया। बॉल कॉरपोरेशन ने 2024 में महाराष्ट्र के तलोजा स्थित अपनी कैन निर्माण सुविधा में लगभग 5.5 करोड़ अमेरिकी डॉलर (488 करोड़ रुपये) का निवेश किया था। कंपनी भारतीय बाजार में वृद्धि को समर्थन देने के लिए और निवेश संभावनाओं की तलाश कर रही है। बॉल बेवेरेज पैकेजिंग की वरिष्ठ अधिकारी ने कहा कि अधिक से अधिक बांड और उपभोक्ता एल्यूमीनियम पैकेजिंग को अपना रहे हैं। उनका कहना है कि यह निवेश सीधे तौर पर भारतीय पेय कैन बाजार के विकास में मदद करेगा, जो अगले पांच वर्षों में सालाना 10 प्रतिशत से अधिक की दर से बढ़ने की संभावना रखता है।

डीपीडीपी एक्ट के नए नियमों से कंसेंट मैनेजरस की जिम्मेदारियां बढ़ें



कंपनियों को 12 महीनों में करना होगा रजिस्ट्रेशन

नई दिल्ली

भारत सरकार द्वारा डिजिटल पर्सनल डेटा प्रोटेक्शन (डीपीडीपी) एक्ट के तहत जारी नई एडमिनिस्ट्रेटिव रूल्स से कंसेंट मैनेजरस की भूमिका और जिम्मेदारियां दोनों तेजी से बढ़ने वाली हैं। विशेषज्ञों का कहना है कि इन नियमों के लागू होने से कंपनियों और इंटरमीडियरीज को अपने डेटा हैंडलिंग सिस्टम में बड़े बदलाव करने पड़ेंगे, क्योंकि अब कंसेंट मैनेजमेंट को एक औपचारिक और सख्त अनुपालन ढांचे के भीतर लाया जा रहा है। सरकार द्वारा जारी अधिसूचना के अनुसार भारत में रजिस्टर्ड और कम से कम 20 मिलियन रुपये की नेटवर्थ रखने वाली किसी भी कंपनी को अगले 12 महीनों के भीतर कंसेंट मैनेजर के रूप में

पंजीकरण कराना अनिवार्य होगा। इन सभी प्लेटफॉर्मों को डेटा प्रोटेक्शन बोर्ड (डीपीबी) के साथ रजिस्टर्ड होना होगा और बोर्ड द्वारा समय-समय पर निर्धारित सभी दिशानिर्देशों का पालन करना पड़ेगा। नियमों के मुताबिक, कंसेंट मैनेजर को यूजर द्वारा दी गई, नकार दी गई या वापस ली गई हर सहमति का पूरा रिकॉर्ड रखना होगा। साथ ही डेटा फिड्बैक थ्री-यानी कंपनियों या ऐप्स-द्वारा भेजे गए नोटिस को भी सुव्यवस्थित रूप में दर्ज करना होगा। प्लेटफॉर्मों से डेटा तक को हर समय अपने यूजर को पहुंच उपलब्ध कराने की सुविधा सुनिश्चित करना भी अनिवार्य कर दिया गया है। इन प्लेटफॉर्मों को उपयोगकर्ता डेटा से जुड़े रिकॉर्ड कम से कम सात साल तक सुरक्षित रखना होगा। यदि किसी कानून में अधिक समय का प्रावधान हो या यूजर और प्लेटफॉर्म के बीच अलग समझौता हो, तो यह अवधि और बढ़ाई जा सकती है।



संजय मिश्रा की 'दुर्लभ प्रसाद की दूसरी शादी' का नया पोस्टर जारी

बॉलीवुड एक्टर संजय मिश्रा और महिमा चौधरी ने संयुक्त रूप से इंस्टाग्राम अकाउंट पर एक पोस्टर साझा किया है। ये पोस्टर उनकी आगामी फिल्म 'दुर्लभ प्रसाद की दूसरी शादी' का है। इसमें दोनों कलाकार एक-दूसरे की तरफ पीठ करके बैठे हुए हैं और दोनों किताबें पढ़ने में लगे हुए हैं। इस पोस्टर के कैप्शन में लिखा है, 'हो ले जाएंगे ले जाएंगे, दिलवाले दुल्हनिया ले जाएंगे। अरे रह जाएंगे रह जाएंगे, पैसेवाले देखते रह जाएंगे।'।

**महिमा चौधरी संग अभिनेता का
दिखा अनोखा अंदाज**

बॉलीवुड अभिनेता संजय मिश्रा इन दिनों अपनी आगामी फिल्म 'दुर्लभ प्रसाद की दूसरी शादी' से चर्चा में हैं। अभिनेता ने अपने सोशल मीडिया हैंडल पर फिल्म से जुड़ा नया पोस्टर साझा किया है। इसमें वो महिमा चौधरी के साथ रोमांटिक अंदाज में दिख रहे हैं। इसके साथ ही उन्होंने शानदार कैप्शन भी दिया गया है।

संजय मिश्रा का दिखा अनोखा अंदाज

बॉलीवुड एक्टर संजय मिश्रा और महिमा चौधरी ने संयुक्त रूप से इंस्टाग्राम अकाउंट पर एक पोस्टर साझा किया है। ये पोस्टर उनकी आगामी फिल्म 'दुर्लभ प्रसाद की दूसरी शादी' का है। इसमें दोनों कलाकार एक-दूसरे की तरफ पीठ करके बैठे हुए हैं और दोनों किताबें पढ़ने में लगे हुए हैं। इस पोस्टर के कैप्शन में लिखा है, 'हो ले जाएंगे ले जाएंगे, दिलवाले दुल्हनिया ले जाएंगे। अरे रह जाएंगे रह जाएंगे, पैसेवाले देखते रह जाएंगे।'।

सेट पर परफेक्ट शॉट पाने के लिए करनी पड़ती है बहुत मेहनत: रसिका दुग्गल

मिर्जापुर वेब सीरीज में 'बाऊजी' की बहू बीना त्रिपाठी का किरदार निभाने वाली एक्ट्रेस रसिका दुग्गल की एक और दमदार सीरीज 'दिल्ली क्राइम 3' नेटफ्लिक्स पर गुरुवार को स्ट्रीम हो गई। क्राइम और थ्रिलर से भरी इस सीरीज में एक्ट्रेस हुमा कुरैशी भी हैं। इस सीरीज में पुलिस अधिकारी नीतू सिंह का रोल प्ले करने वाली रसिका दुग्गल ने अपने अनुभव को शेयर किया है। रसिका दुग्गल ने बताया कि 'दिल्ली क्राइम 3' के सेट पर उन्होंने फोकस और तकनीक को लेकर बहुत कुछ सीखा। उन्होंने बताया कि कैसे तकनीकी पहलुओं और रचनात्मकता के बीच संतुलन बनाकर एक शॉट को परफेक्ट बनाया जा सकता है। एक्ट्रेस ने कहा कि 'जब मैं किसी सेट पर जाती हूँ तो सोचती हूँ, 'काश उनके पास कोई बहुत अच्छा फोकस करने वाला हो, जिससे शॉट्स को बेहतरीन बनाया जा सके।' मैं हमेशा सेट पर इस बारे में पूछती थी। उन्होंने एक किस्सा शेयर करते हुए बताया कि मैंने एक शो किया था और आखिरी सीन में मुझे रोना था। अगर वह सीन नहीं चलता तो बाकी किरदार भी नहीं चलते। ये सीन एक ट्रैक शॉट था जिसमें आधे सेकंड के लिए फोकस चला गया था। मुझे उसका एक और टेक लेने के लिए कहा और उन्होंने उसके लिए एक सेफ्टी टेक लिया, क्योंकि पहले वाले में थोड़ी सी गड़बड़ी थी। दूसरा शॉट इतना परफेक्ट नहीं था, लेकिन फिर भी निर्देशक ने पहला वाला ही रखा। इस बात को लेकर डीओपी निर्देशक से नाराज हो गए। उनका कहना था कि तुमने दर्शकों को मेरे काम की गटिया क्वालिटी दिखाई, लेकिन फिर भी वही सीन लिया गया।' कहने का मतलब है कि फोकस और आपसी सहयोग की वजह से शॉट को बेहतरीन बनाया जा सकता है।



शाहरुख खान की फिल्म 'जब तक है जान' ने पूरे किए 13 साल

यशराज फिल्मस अक्सर अपनी फिल्मों में प्यार और दिल टूटने के एहसास को बयां करता रहता है। फिल्म 'जब तक है जान' इन्हीं में से एक थी। गुरुवार को इस फिल्म ने अपनी रिलीज के 13 साल पूरे कर लिए हैं। इस मौके पर यशराज फिल्मस ने इंस्टाग्राम पर फिल्म के कुछ पुराने सीन्स की तस्वीरें पोस्ट कीं, जिसके साथ उन्होंने दिल टूटने के एहसास को अपने शब्दों में बयां किया और लिखा, 'यह एक ऐसी कहानी है जिसमें प्यार, दिल टूटने का दर्द और किस्मत सब कुछ शामिल है। जब तक है जान एक ऐसी कहानी लेकर आई थी जिसने हमें हमेशा के लिए सच्चे प्यार पर यकीन करना सिखाया है।' फिल्म 'जब तक है जान' साल 2012 में रिलीज की गई रोमांटिक ड्रामा फिल्म है, जिसका निर्देशन यश चोपड़ा ने किया था और निर्माण आदित्य चोपड़ा ने किया था। फिल्म में मुख्य भूमिका में शाहरुख खान, कैटरीना कैफ और अनुष्का शर्मा नजर आए थे। फिल्म में



रोमांस के साथ-साथ लव ट्राएंगल भी दिखाया गया था। फिल्म को भले ही 13 साल पूरे हो गए हैं, लेकिन इसकी कहानी, किरदार और गाने दर्शकों के दिलों में आज भी उसी तरह से बरकरार हैं। फिल्म के गाने 'छल्ला', 'इश्क शावा', 'जियारे', और 'जब तक है जान' आज भी लोगों को बेहद पसंद आते हैं। वहीं, कुछ गानों में शाहरुख और कैटरीना के डांस ने दर्शकों का दिल जीता था और सॉन्ग 'जिया रे' में अनुष्का की परफॉर्मेंस ने दर्शकों को चौंका दिया था। वहीं, अनुष्का की ये 8वीं फिल्म भी थी। फिल्म का म्यूजिक इतना शानदार था कि दर्शकों को ये म्यूजिकल फिल्म लगने लगी थी। फिल्म में जहां अनुष्का ने अकीरा का चुलबुला किरदार निभाया था, जो लंदन में डिस्कवरी चैनल में जाँब पाने की चाह रखती हैं, तो वहीं शाहरुख इंडियन आर्मी ऑफिसर के किरदार में नजर आए थे और कैटरीना ने मीरा नाम की भोली-भाली लड़की का किरदार निभाया था। फिल्म में नीतू सिंह और ऋषि कपूर की गेस्ट परफॉर्मेंस भी देखने को मिली।



बड़ी फिल्मों के आगे 'आगरा' को शो न मिलने पर मेकर्स ने जताई नाराजगी

मनोज बाजपेयी ने किया समर्थन

फिल्म फेस्टिवल्स में सराही जाने वाली कनु बहल की फिल्म 'आगरा' को मल्टीप्लेक्स चैन में शो नहीं मिल रहे हैं। इसको लेकर अब मेकर्स ने नाराजगी जताई है और कथित बड़ी फिल्मों को दोषी ठहराया है। हर शुरुवार की तरह इस बार भी कई फिल्में रिलीज हुई हैं। इन फिल्मों में एक नाम कनु बहल की फिल्म 'आगरा' का भी शामिल है। साल 2023 में कान फिल्म फेस्टिवल में दिखाई गई इस फिल्म को काफी सराहना भी मिली थी। अब 14 नवंबर को यह फिल्म भारत में रिलीज हुई है। यह एक स्वतंत्र फिल्ममेकर की फिल्म है, नतीजा फिल्म का उतना शोर-शराबा नहीं है। लेकिन अब फिल्म के निर्देशक कनु बहल ने 'आगरा' को पर्याप्त स्क्रीन न मिलने की बात कहते हुए बड़ी मल्टीप्लेक्स सिनेमा चेन्स पर तंज कसा है। इसके पीछे उन्होंने कथित बड़ी फिल्मों को कारण बताया है। अब दिग्गज अभिनेता मनोज बाजपेयी ने कनु की इन बातों का समर्थन किया है।

कनु बहल ने ट्वीट कर जताई नाराजगी

निर्माता कनु बहल ने फिल्म 'आगरा' की रिलीज को लेकर एक ट्वीट किया। इस ट्वीट में कनु ने 'आगरा' पर अपडेट देते हुए लिखा, 'हमें तथाकथित 'बड़ी ब्लॉकबस्टर' फिल्मों और छोटी फिल्मों के मल्टीप्लेक्स चैन प्रोग्रामिंग में फिट न होने के कारण शो देने से मना किया जा रहा है। अब यह आप दर्शकों पर निर्भर है। बोलिए और चैन को टैग कीजिए। कहिए कि आप फिल्म देखना चाहते हैं।' अपने इस ट्वीट में कनु ने किसी फिल्म का नाम तो नहीं लिया है, लेकिन उनका इशारा उन कथित बड़े स्टार्स और बड़े बजट वाली कमर्शियल फिल्मों की ओर ही है। इस हफ्ते भी रिलीज हुई फिल्मों में अजय देवगन और आर माधवन की फिल्म 'दे दे प्यार दे 2' इसी तरह की बड़े बजट और बड़ी स्टार वाली फिल्म है।

अक्षरा सिंह ने दिखाई नए गाने 'हमार तिरछी नजर' की झलक, रिलीज डेट से उठाया पर्दा

भोजपुरी सिनेमा की लोकप्रिय एक्ट्रेस अक्षरा सिंह अपने नए म्यूजिक वीडियो 'हमार तिरछी नजर' के जरिए चर्चा में हैं। सोशल मीडिया पर गाने की झलक साझा कर अक्षरा ने फैंस के बीच उत्साह पैदा कर दिया है। अक्षरा सिंह के इस पोस्टर ने इंटरनेट पर हलचल मचा दी है। वीडियो में वह ग्लैमरस लुक में नजर आ रही हैं। इस लुक को देख हर कोई उनका दीवाना हो रहा है। चमकीले आउटफिट और खुले बालों में उनका यह अवतार बेहद आकर्षक लग रहा है। गाने की झलक में अक्षरा के ठुमके और जबरदस्त डांस मूव्स नजर आ रहे हैं, वहीं बैकग्राउंड में बजते बीट्स लोगों को थिरकने पर मजबूर कर रहे हैं। इंस्टाग्राम पर पोस्ट किए गए वीडियो में उनका स्टाइल और एनर्जी साफ दिखाई दे रही है। पोस्टर की गई ये छोटी सी क्लिप गाने के रिलीज होने से पहले काफी वायरल हो रही है।



कार्डी बी ने दिया बेटे को जन्म अपने बॉयफ्रेंड स्टीफन डिम्स के साथ किया नन्हें मुन्ने का स्वागत

अमेरिकी रैपर कार्डी बी ने अपने चौथे बच्चे, एक बेटे को जन्म दिया है। उन्होंने अपने बॉयफ्रेंड स्टेफन डिम्स के साथ अपने पहले बच्चे का स्वागत किया। कार्डी बी ने अपने जीवन का नया अध्याय शुरू किया है, जिसमें संगीत, प्यार और अब परिवार में एक नन्हा मेहमान भी शामिल हो गया है। 33 साल की रैपर कार्डी बी चार बच्चों की माँ बन गई हैं। उन्होंने अपने चौथे बच्चे, एक बेटे, को जन्म दिया है, जिसकी पुष्टि उनके प्रतिनिधि ने की। प्रतिनिधि ने बताया कि कार्डी स्वस्थ और खुश हैं। यह बच्चा उनके प्रेमी, एनएफएल स्टार स्टीफन डिम्स के साथ उनका पहला बच्चा है।

कार्डी बी ने शेयर किया वीडियो कार्डी ने इंस्टाग्राम पर एक वीडियो शेयर कर इस खुशखबरी की घोषणा की, जिसमें वह अपने नए एल्बम 'एम आई द ड्रामा?' के गाने 'हेलो' पर लिप-सिंक कर रही थीं। उन्होंने कैप्शन में लिखा कि यह नया दौर उनके लिए चुनौतीपूर्ण लेकिन बहुत खास रहा। इसने उन्हें नया संगीत, नया एल्बम और अब एक नया बच्चा। कार्डी ने कहा कि यह सब उन्हें अपने बच्चों के लिए बेहतर बनने की प्रेरणा देता है। उन्होंने बताया कि अब वह खुद को और मजबूत बनाने पर ध्यान दे रही हैं। वह दूर की तैयारी कर रही हैं, अपने शरीर और दिमाग को संतुलित कर रही हैं और पहले से ज्यादा आत्मविश्वास महसूस कर रही हैं। कार्डी ने कहा, 'मैंने सीखा है, मैं ठीक हूँ, और मैं उस महिला से प्यार करती हूँ, जो मैं बन गई हूँ।'

प्राइव्सी की इज्जत करो...

ये शर्मनाक है...

अभिनेता और कमीडियन राकेश बेदी ने सोशल मीडिया पर फेक न्यूज और लोगों की निजता भंग करने पर कड़ा ऐतराज जताया।

उन्होंने सोशल मीडिया पर अपलोड वीडियो में न केवल मीडिया, बल्कि फेक न्यूज फैलाने वाले लोगों को भी फटकार लगाई।

इंस्टाग्राम पर वीडियो शेयर करते हुए उन्होंने दिग्गज अभिनेता धर्मेन्द्र का उल्लेख करते हुए लोगों से अपील की कि बिना पुष्टि के कोई खबर न फैलाएँ, खासकर जब बात किसी की निजी जिंदगी और स्वास्थ्य की हो।

राकेश बेदी ने अपने वीडियो में कहा, 'दोस्तों, धर्म जी के मामले में जो कुछ हुआ, उसे लेकर जो खबरें चल रही हैं, वो पूरी तरह गलत हैं। मुझे बहुत दुख हो रहा है। मीडिया, सोशल मीडिया हो या आम लोग कोई भी बिना सत्यता जांचे खबरें फैला रहा है।'

राकेश बेदी ने अपने वीडियो में कहा, 'दोस्तों, धर्म जी के मामले में जो कुछ हुआ, उसे लेकर जो खबरें चल रही हैं, वो पूरी तरह गलत हैं। मुझे बहुत दुख हो रहा है। मीडिया, सोशल मीडिया हो या आम लोग कोई भी बिना सत्यता जांचे खबरें फैला रहा है।'

**फेक
न्यूज पर भड़के
राकेश बेदी**



**दबंग दूर पर सलमान
खान, कतर में शानदार स्वागत; भाईजान के
अलग अंदाज ने लूटी महफिल**

इन दिनों सलमान खान दबंग दूर के सिलसिले में कतर गए हैं। कतर में उनका शानदार स्वागत हुआ, जिसके वीडियो सोशल मीडिया पर वायरल हैं। एक प्रेस कॉन्फ्रेंस के दौरान सलमान खान का बिल्कुल अलग अंदाज नजर आता है, जिसे देखकर फैंस उनके कायल हो गए। सलमान खान की फैन फॉलोइंग देश ही नहीं विदेशों में भी अच्छी-खासी है। वह जहाँ जाते हैं, फैंस की भीड़ उन्हें देखने के लिए जमा हो जाती है। हाल ही में सलमान खान कतर पहुंचे। वह अपने दबंग दूर के लिए कतर गए हैं। कतर पहुंचने पर फैंस ने उनका जोरदार स्वागत किया। इस स्वागत का वीडियो सोशल मीडिया पर वायरल है। साथ ही भाईजान ने भी अपने फैंस को निराश नहीं किया, एक प्रेस कॉन्फ्रेंस के दौरान उनके अलग अंदाज ने सबका दिल जीत लिया।



वायरल वीडियो में सलमान खान जब फैंस के बीच पहुंचे तो उनका शानदार स्वागत हुआ। कई फैंस के साथ हाथ में भारत का झंडा था। साथ ही कई लोगों ने उन्हें फूलों का गुलदस्ता भी दिया। सलमान खान भी इस स्वागत से काफी खुश नजर आए। इस पूरे इवेंट में उनकी सुरक्षा में कोई चूक नहीं दिखी। हर पल बॉडीगार्ड शेरों साथ में नजर आया।

कोलकाता टेस्ट में भारत की पकड़ मजबूत, दक्षिण अफीका संकट में

– तीसरे दिन जीत दर्ज कर सकता है भारत, दक्षिण अफीका पहली पारी 159, दूसरी पारी 93/7- भारत पहली पारी 189

कोलकाता (एजेंसी)। कोलकाता के ईंडन गार्डन में खेले जा रहे पहले टेस्ट मैच में भारतीय टीम जीत की ओर तेजी से बढ़ रही है। दूसरे दिन का खेल समाप्त होने तक दक्षिण अफीका ने अपनी दूसरी पारी में 93 रन पर सात विकेट खो दिए थे। पहली पारी में भारत से 30 रन पीछे रहने के चलते उसकी कुल बढ़त अभी सिर्फ 63 रन की है। स्टंप्स के समय कप्तान तेम्बा बावुमा 29 रन और कोर्बिन बांश एक रन बनाकर क्रीज पर मौजूद थे। भारत के लिए रविंद्र जडेजा ने घातक गेंदबाजी करते हुए चार विकेट झटक के, जबकि कुलदीप को बदले में दो और अक्षर पटेल ने एक सफलता हासिल की। मेहमान टीम की

बल्लेबाजी भारतीय स्पिनरों के सामने बेबस नजर आई और लगातार विकेट गिरने से उनकी स्थिति और कमजोर होती चली गई।

इससे पहले भारत की पहली पारी 189 रन पर सिमट गई। भारतीय टीम व्यावहारिक कप्तान शुभमन गिल गर्दन में ऐंठन के चलते रिटायर हर्ट हो गए और दोबारा बल्लेबाजी के लिए मैदान पर नहीं लौट सके। उनकी जगह विकेटकीपर बल्लेबाज ऋषभ पंत ने टीम की कप्तान संभाली। भारत की पारी में सबसे बड़ा बाधक दक्षिण अफीका के अनुभवी ऑफ स्पिनर साइमन हार्मर बने, जिन्होंने अपनी क्लासिकल ऑफ स्पिन गेंदबाजी का शानदार प्रदर्शन करते हुए 30 रन देकर चार महत्वपूर्ण विकेट हासिल किए। हार्मर की टर्न लेती गेंदों ने भारतीय बाएं हाथ के बल्लेबाजों को लगातार परेशान किया और उन्होंने वाशिंगटन सुंदर, रवींद्र जडेजा और अक्षर पटेल को क्रमशः

29, 27 और 16 रन पर पवेलियन भेजा। तेज गेंदबाज मार्को यानसन ने भी 35 रन देकर तीन विकेट हासिल किए और हार्मर का बखूबी साथ निभाया।

दिन की शुरुआत भारत ने एक विकेट पर 37 रन से की थी। केपल राहुल और वाशिंगटन सुंदर ने संयम से बल्लेबाजी करते हुए दूसरे विकेट के लिए 57 रन की महत्वपूर्ण साझेदारी की। दोनों ने दक्षिण अफीकी गेंदबाजों का मजबूती से सामना किया, लेकिन ड्रिक्स ब्रेक के बाद मैच का रुख अचानक बदल गया। हार्मर ने वाशिंगटन को रिलप में एडेन मार्करम के हाथों कैच कराकर भारत को बड़ा झटका दिया। इसके बाद जडेजा और अक्षर ने 45-45 गेंदें खेलकर संघर्ष तो किया, लेकिन टीम के स्कोर में बड़ा अंतर नहीं ला सके। ध्रुव जुलुल ने आक्रामक अंदाज में शुरुआत करने की कोशिश की, लेकिन हार्मर को रिटर्न कैच थमा बैठे।



दूसरी पारी में भारतीय गेंदबाजों ने जबर्दस्त प्रदर्शन किया और दक्षिण अफीका को शुरू से ही दबाव में रखा। बल्लेबाज एक-एक कर पवेलियन लौटते गए और टीम बड़ी

बढ़त हासिल करने में नाकाम रही। मौजूदा स्थिति को देखते हुए भारत तीसरे दिन ही यह टेस्ट मैच अपने नाम कर सकता है।

केएल राहुल ने टेस्ट करियर में पूरे किए 4,000 रन



नई दिल्ली (एजेंसी)। ईंडन गार्डन्स में भारत और दक्षिण अफीका के बीच खेले जा रहे पहले टेस्ट में भारतीय ओपनर केएल राहुल ने अपने टेस्ट करियर का बड़ा माइलस्टोन हासिल किया। शनिवार को खेले गए मैच में राहुल ने 4,000 रन का आंकड़ा पार किया। इस उपलब्धि के साथ वे टेस्ट क्रिकेट में भारत के भरोसेमंद बल्लेबाजों में एक और नाम जोड़ने में सफल रहे। इस दिन राहुल ने 119 गेंदों में 39 रन बनाए, जिसमें चार चौके और एक छक्का शामिल रहा। हालांकि वे इस अच्छे शुरुआत को बड़े स्कोर में तब्दील नहीं कर पाए, लेकिन अपने करियर के इस मुकाम को पार करना उनके लिए खास रहा। अब तक राहुल ने 66 टेस्ट मैचों में 115 पारियों में 4,024 रन बनाए हैं, उनका औसत 36.58 है और सर्वश्रेष्ठ स्कोर 199 रन का रहा है। इसके अलावा उन्होंने 11 शतक और 20 अर्धशतक भी लगाए हैं। राहुल के लिए यह साल शानदार रहा है। 2025 में उन्होंने 9 टेस्ट मैचों में 784 रन बनाए, जिसमें तीन शतक और

तीन अर्धशतक शामिल हैं। इस दौरान उनका औसत 52.26 रहा और सर्वश्रेष्ठ पारी 137 रन की रही। इंग्लैंड में पांच मैचों की टेस्ट सीरीज में उन्होंने 532 रन बनाए और दो शतक जमाए। अहमदाबाद टेस्ट में उन्होंने 9 साल बाद घरेलू मैदान पर शतक भी लगाया, जो 2016 के बाद भारत में उनका पहला टेस्ट शतक था। डे-2 के लंच तक भारत की पारी 138/4 पर पड़ुची, जिसमें कप्तान शुभमन गिल भी गर्दन में दर्द के कारण रिटायर्ड हर्ट होकर वापस लौट गए। टीम के लिए यह दिन कुछ चिंता के साथ उत्साह का भी रहा, क्योंकि राहुल का माइलस्टोन और भारतीय गेंदबाजों का आक्रामक प्रदर्शन दोनों ही मैच की दिशा तय कर सकते हैं। इस प्रदर्शन के साथ केएल राहुल ने न केवल व्यक्तिगत रूप से बड़ा माइलस्टोन छुआ, बल्कि भारतीय टीम को टेस्ट मैच में मजबूत स्थिति में बनाए रखने में भी अहम योगदान दिया। फैस और विशेषज्ञ अब उनके अगले शॉट्स और पारी को लेकर उत्साहित नजर आ रहे हैं।

ऋषभ पंत बने भारत के नए सिक्सर किंग, टेस्ट में तोड़ा वीरेंद्र सहवाग का रिकॉर्ड

नई दिल्ली (एजेंसी)। टीम इंडिया के विस्फोटक विकेटकीपर-बल्लेबाज ऋषभ पंत ने कोलकाता टेस्ट में एक नया इतिहास रच दिया है। साउथ अफीका के खिलाफ खेले हुए पंत ने केशव महाराज की गेंद पर लंबा छक्का लगाते हुए भारत के लिए टेस्ट क्रिकेट में सबसे ज्यादा छक्के लगाने का रिकॉर्ड अपने नाम कर लिया। इससे पहले यह रिकॉर्ड वीरेंद्र सहवाग के पास था, जिन्होंने अपने करियर में कुल 90 छक्के जड़े थे। ऋषभ पंत ने इंग्लैंड दौर पर सहवाग की बराबरी कर ली थी, लेकिन अब उन्होंने यह रिकॉर्ड पार कर दिया। इस तरह 91 छकों के साथ पंत टेस्ट क्रिकेट में भारत के नए «सिक्सर किंग» बन गए हैं। इस उपलब्धि के साथ पंत ने रोहित शर्मा और एमएस धोनी जैसे दिग्गज बल्लेबाजों की भी पीछे छोड़ दिया है।



गेंद पर मिड ऑफ की दिशा में शानदार छक्का लगाया। उनके इस बेखौफ और आक्रामक अंदाज ने दर्शकों और क्रिकेट फैस को रोमांचित कर दिया। ऋषभ पंत की बल्लेबाजी का यह अंदाज उन्हें टेस्ट क्रिकेट में अलग पहचान दिलाता है। वे न केवल तेज रन बनाने में माहिर हैं, बल्कि टीम के लिए जरूरी मौके पर बड़े शॉट्स खेलने से भी नहीं हिचकिचाते। उनका यह रिकॉर्ड भारतीय क्रिकेट में नया अध्याय जोड़ता है और आने वाले समय में युवा खिलाड़ियों के लिए प्रेरणा का स्रोत बनेगा।

इस प्रदर्शन के साथ पंत ने अपने करियर की ओर ऊंचाई ले है और साबित कर दिया है कि वे केवल विकेटकीपर नहीं, बल्कि टेस्ट क्रिकेट में भी आक्रामक बल्लेबाज के रूप में अपनी अलग पहचान बना चुके हैं। फैस और विशेषज्ञ अब उनके खेल पर और ध्यान दे रहे हैं और पंत की अगली उपलब्धियों को लेकर उत्साहित हैं।

युवा क्रिकेटर वैभव सूर्यवंशी बना राइजिंग स्टार्स का हीरो



नई दिल्ली। एशिया कप राइजिंग स्टार्स में इंडिया-ए की ओर से खेलते हुए समस्तीपुर के 14 वर्षीय क्रिकेटर वैभव सूर्यवंशी ने अपनी विस्फोटक बल्लेबाजी से पूरे देश का ध्यान खींच लिया है। महज 14 साल की उम्र में 42 गेंदों पर 144 रन बनाने का कारनामा किसी भी युवा खिलाड़ी के लिए आसान नहीं होता, लेकिन वैभव ने इसे कर दिखाया। अपनी पारी में उन्होंने 15 छक्के और 11 चौके जड़े और यूएई के गेंदबाजों को पूरी तरह मात दी। इससे पहले, आईपीएल 2025 में राजस्थान रॉयल्स की ओर से खेलते हुए उन्होंने गुजरात के खिलाफ 35 गेंदों में शतक लगाकर भी अपने हुनर का प्रदर्शन किया था। वैभव की यह सफलता न सिर्फ उनकी व्यक्तिगत उपलब्धि है, बल्कि समस्तीपुर जिले के लिए भी गर्व की बात बन गई है। उनकी इस असाधारण पारी के बाद समस्तीपुर में उत्साह का माहौल है। स्थानीय लोग वैभव को केवल एक क्रिकेटर नहीं, बल्कि आने वाली पीढ़ी के लिए प्रेरणा मान रहे हैं। जिले के युवा खिलाड़ी इस उपलब्धि से बेहद प्रभावित हैं और कहते हैं कि अपने ही जिले का बच्चा अंतरराष्ट्रीय मंच पर नाम कमा रहा है, यह गर्व और प्रेरणा का कारण है। वैभव की सफलता ने खेल के प्रति बच्चों में रुचि और जोश दोनों बढ़ा दिया है। स्थानीय खिलाड़ियों का कहना है कि वैभव का प्रदर्शन सिर्फ रन बनाने तक सीमित नहीं है, बल्कि यह संदेश भी देता है कि मेहनत और समर्पण से कुछ भी हासिल किया जा सकता है। युवा खिलाड़ी अमन कुमार ने कहा कि 144 रन किसी भी क्रिकेटर का मनोबल बढ़ाने वाला रिकॉर्ड है। वहीं, विकास कुमार ने वैभव की विस्फोटक बल्लेबाजी और धैर्य की तारीफ करते हुए कहा कि इतने कम समय में इतनी बड़ी उपलब्धि हासिल करना किसी भी खिलाड़ी के लिए आसान नहीं होता।

आईपीएल2026 से पहले राजस्थान रॉयल्स में वापसी पर बोले जडेजा: ये टीम नहीं, मेरा घर है

जयपुर (एजेंसी)। टीम इंडिया के स्टार ऑलराउंडर रवींद्र जडेजा ने 2026 IPL सीजन से पहले राजस्थान रॉयल्स में अपनी शानदार वापसी पर खुशी जताई। उन्होंने कहा कि RRR ने ही उन्हें पहला बड़ा मंच और जीत का पहला स्वाद दिया था, इसलिए यहाँ लौटना उनके लिए 'घर' वापस आने जैसा है। IPL इतिहास के सबसे बड़े टेब्लों में से एक में, संजु सैमसन को CSK भेजा गया, जबकि रन को बदले में रवींद्र जडेजा और सैम करन मिले। यह टेस्ट क्रिकेट जगत में बड़ी चर्चा का विषय बना हुआ है। जडेजा ने टीम की वेबसाइट पर कहा,

‘राजस्थान रॉयल्स ने मुझे मेरा पहला प्लेटफॉर्म दिया। यहां लौटना सिर्फ टीम में वापसी नहीं, बल्कि घर वापसी जैसा है। मैंने यहां अपना पहला IPL जीता था और उम्मीद है कि वर्तमान टीम के साथ और भी खिताब जीतूंगा।' जडेजा 2008 में RRR की पहली IPL विजेता टीम का हिस्सा था। 27 मैचों में उन्होंने 430 रन बनाए और 6 विकेट भी लिए। 19 विश्व कप जीत के बाद यह उनका पहला बड़ा मंच था जिसने उनके करियर की दिशा बदल दी। RRR के क्रिकेट डायरेक्टर कुमार संगकारा ने भी जडेजा की वापसी को 'अत्यंत खास' बताया। उन्होंने कहा कि जडेजा का अनुभव,

शांत स्वभाव और गेम-चेंजर क्षमता टीम को नई मजबूती देगी। साथ ही सैम करन को 'दबाव में खिलने वाला खिलाड़ी' बताया। दूसरी ओर, संजु सैमसन अब CSK का हिस्सा होंगे। RRR के लिए वह 11 सीजन खेल चुके हैं और टीम के सबसे ज्यादा रन बनाने वाले खिलाड़ी हैं—155 मैचों में 4,219 रन। 2024 से 2025 के बीच उनकी कप्तानी और प्रदर्शन ने टीम को मजबूती दी, हालांकि पिछले सीजन में चोट के कारण RRR का अभियान खराब गया। उधर, जडेजा का CSK करियर भी बेहद शानदार रहा है— CSK के लिए सभसे ज्यादा विकेट: 143, 254 IPL मैच-2, 198 रन,

5 फिफ्टी, 2023 IPL फाइनल के हीरो, जब उनकी आखिरी ओवर की बल्लेबाजी ने CSK को खिताब दिलाया। CSK के साथ तीन IPL खिताब भी जीते (2018, 2021, 2023)। सैम करन (64 IPL मैच, 997 रन, 59 विकेट) RRR के लिए एक महत्वपूर्ण ऑलराउंड विकल्प होंगे और टीम को संतुलन क्षमता को और मजबूत करेंगे। 2026 IPL से पहले यह टेड न सिर्फ RRR और CSK के लिए बड़ा बदलाव है, बल्कि पूरे टूर्नामेंट के गतिशीलता को बदल सकता है। जडेजा की घर वापसी ने फैस में जबर्दस्त उत्साह भर दिया है।



